

عالم کیلئے عالم کی اہمیت

۹ جنوری کو دارالحدیث مال میں دارالعلوم کے صدر مدرس حضرت علامہ مولانا عبدالحق مدظلہ صاحب فاضل دیوبند کے سناٹہ ارحال پر تعزیتی اجتماع ہوا جس میں کئی استاذہ اور طلبائے مرحوم کے صفات و کمالات پر خطاب کیا۔ اس موقع پر حضرت شیخ الحدیث مدظلہ کا خطاب پیش خدمت ہے۔ (ادارہ)

نحمدہ و نصلی علی رسول اللہ صلی اللہ علیہ وآلہ وسلم موت العالم موت العالم راو کما قال علیہ السلام (میرے نبی تیرے اور بزرگو! جس عظیم صدمہ نے آپ اور ہمیں یہاں جمع کر رکھا ہے۔ واقعی اس کی گہرائی تک پہنچنا مشکل ہے۔ نسبی والد کی جدائی اولاد کے لئے کتنی مشکل ہوتی ہے۔ نسبی باپ؟
روحانی مرنے اور استاد کے حقوق | تو استاد پھر خاص طور سے تفاسیر و احادیث کا استاذ، فقہ اور اصولی فقہ کا معلم، توروحانی والد ہوتا ہے۔ روح کی تربیت، روح کا تزکیہ تو علم دین ہی سے ہوتا ہے۔ اور علم دین ہمیں استاذہ اور علماء بتاتے ہیں۔ جسمانی اور نسبی والد جو ہم سب کا ہوتا ہے۔ اس نے ہماری نشوونما کی ہے۔ تربیت کی ہے۔ مگر جسم کی بڑی اور گوشت کی نشوونما ہے۔ روٹی کا فکر کیا ہے۔ کپڑے کا فکر کیا ہے۔ مگر عالم اور استاد ہمیں کفر سے ایمان کی طرف لایا۔ اس نے ہمیں توحید سکھائی۔ اس نے ہمیں رسالت کا مقام سکھایا۔ اس نے ہمارا عقیدہ درست کیا۔ اس کی وجہ سے ہم اخلاق فاضلہ عقائد صحیحہ کا مجموعہ بنے۔ تو یہ برکت اس استاذ اور عالم کی ہے کہ اس نے یہ تربیت دی۔ تو وہ روحانی مرنے ہے اور باپ جسمانی مرنے۔ اور جیسے روح تربیت ہے اور جسم اس کے مقابلہ میں کثیف تو دونوں ہیں جو نسبت ہے وہی نسبت ان دونوں کے حقوق کی ہے۔ کثیف جسم کے مرنے (والد) کے بارہ میں اللہ تعالیٰ نے فرمایا۔ ان اشکری و لو الذریعہ۔ تو جو روحانی تربیت کرتا ہے اس کا کتنا بڑا حق ہو گا؟ اس کی ہمارے ساتھ کتنی شفقت ہو گی اور کتنا احترام اس کا ہمارے قلب میں ہونا چاہئے؟ تو بھائیو! آج اس احاطہ دارالعلوم میں شامل تمام افراد بلکہ سارے صوبہ اور پاکستان کے لئے یہ صدمہ بہت بڑا صدمہ ہے موت العالم موت العالم۔

عالم سارے انسانوں کا خیر خواہ | اور دنیا میں ایک شخص صرف اپنی جان کی پرورش کرتا ہے۔ کہ اس کی خوراک رہائش لباس اچھا ہو۔ صرف اپنی فکر ہے دنیا سے اور کسی سے کوئی تعلق نہیں۔ اور ایک انسان وہ ہے جو اپنے کنبہ کی پرورش کرتا ہے۔ اسے پڑھاتا ہے۔ اپنی فکر بھی ہے مگر کنبہ کا بھی پاس ہے۔ بھائی بندی کا فکر ہے خویش و آقا کا بھی فکر ہے مگر اوروں کا نہیں۔ اور ایک انسان وہ ہے جو ساری دنیا کل عالم کا خیر خواہ اور بہادر ہے۔ ہمارا یہ مختصر سا احاطہ دیکھئے۔ اس میں بلوچستان بھی ہے۔ افغان تانی بھی۔ سرحدی بھی ہے اور پنجاب و سندھ کے قبائلی بھی ہیں۔ تو عالم اور استاذ اپنی ذات کے لئے نہیں ہوتا کہ صرف اپنی ذات کی نشوونما کرے۔ عالم کنبہ پرور نہیں ہوتا عالم حضور کا نائب اور قائم مقام ہوتا ہے۔

حضور کی شانِ رحمت | اور جسے حضور اقدس رحمۃ اللعالمین اور شفیع المذنبین ہیں اور ساری مخلوق کے لئے باعثِ رحمت و خیر ہیں۔ یہاں تک کہ آپ کو معلوم ہے کہ جنگِ احد میں دانت مبارک شہید کر دئے گئے۔ جسم مبارک زخمی ہوا تو اس مرتبی عالم اور روحانی والد نے فرمایا

اللہم اعد قومی فانہم لا یعلمون۔ اے اللہ میری قوم کو ہدایت دے کہ یہ جانتے نہیں۔ اور ایسا وقت بھی آیا کہ حضور نے دعا فرمائی۔ کہ اے اللہ میں بھی انسان اور بشر ہوں اگر بھقتضائے بشریت غصہ کی کوئی بات کسی کے بارہ میں میرے منہ سے نکل گئی ہو یا کسی کو بددعا کی ہو تو وہ بھی اس کے حق میں نیک و عابث ہے۔ کبھی انہوں نے کسی سے انتقام نہیں لیا۔ مکہ معظمہ فتح ہوا تو سارے کافر جمع ہیں۔ ہر ایک کا یقین ہے کہ اب تو حضور گردن کاٹ دینے کا حکم دیں گے۔ حضور کے سامنے سب سرنگوں کھڑے ہیں ۱۱ سال کے مظالم کا فروں کے سامنے ہیں۔ اور نادم و شرمندہ ہیں۔ تو حضور اقدس نے ان سے دریافت فرمایا۔ کہ میرے متعلق آج کیا خیال ہے؟ کہا حضور آپ ہمارے بھائی ہیں، بہت اچھے بھائی اور مہربان بھائی۔ ہم نے بہت زیادتی کی ہے مگر توقع آپ سے بھلائی کی ہے۔ حضور نے فرمایا۔ انتم انظلقار۔ چاہئے سب آزاد ہو جو چاہے جو مرضی ہو کر دو۔

حضور نے فتح مکہ کے موقع پر کسی کو جبراً مسلمان بھی نہیں کیا۔ یہ بھی حکم نہیں دیا کہ مسلمان ہونا پڑے گا۔ بلکہ فرمایا جو چاہے ہو کر دو۔ آج میں حضرت یوسفؑ عزیز مصر کی طرح معاملہ کروں گا کہ جن کے ہاتھ میں اختیار تھا۔ مگر بھائیوں سے فرمایا۔ لا تشریب علیکم الیوم۔ میں ملامت بھی نہیں کرتا گلہ شکوہ بھی نہیں کروں گا۔ کہ مجھے کنوئیں میں ڈال دیا۔ باپ سے جدا کر دیا۔ غلام بنا دیا۔ تو فرمایا۔ کہ میں آج تم سے تمہارے ماضی کے مظالم کا ذکر بھی نہیں کروں گا۔

الغرض عالم تو ایسے مشفق سراپا رحمت نبی کا نائب اور قائم مقام ہوتا ہے۔ العمار و رثۃ الانبیاء۔ اور جسے انبیاء کرام سب کے لئے رحمت ہوتے ہیں۔ اسی طرح ان کے نائب عالم بھی صرف اپنے پیٹ اور اپنے کنبہ کے لئے نہیں بلکہ اس کے لئے ساری امت برابری ہوتی ہے۔ کل عالم کل افراد انسانی کو جنت لے جانے کی سعی اور

کوشش ہوتی ہے۔ اور اسی وجہ سے چونکہ عالم سارے عالم کا خیر خواہ ہوتا ہے۔ تو حضور نے فرمایا کہ ایسے عالم خصوصاً مدرس عالم جو بھلائی پھیلا رہا ہے کہ لئے ساری مخلوق اور یا کی مچھلیاں اور نشرات الارض۔ کیڑے مکوڑے اور چیونٹیاں بھی اپنے پلوں میں دعا کرنے ہیں۔ کہ اللہ اس کی عمر بڑھاوے۔ اس کی عمر میں برکت دے۔ کہ انہیں اندازہ ہے کہ عالم کا وجود ان سب کی بقا کا ذریعہ ہیں۔

علم دین بقا عالم کا ذریعہ | عالم ہوگا تو دین بھی ہوگا۔ علم دین ہوگا تو دیندار بھی ہوں گے۔ دیندار ہوں گے تو کام بھی وہ دین ہی کا کریں گے۔ وہ ذکر الہی۔ اللہ۔ اللہ۔ اللہ خواہ عملاً ہوتا تو لا کرتے رہیں گے۔ مسلم شریفین میں آتا ہے کہ بیسیا اس انسانی بدن کے لئے روح اس کی حیات اور حرکت کا ذریعہ ہے۔ اسی طرح عرش سے فرش تک کل عالم کا نظام بھی ایک مرکز سے وابستہ ہے۔ وہ مرکز کیا ہے؟ ذکر الہی اور دین۔ توحید تک ذکر الہی اس روئے زمین پر جاری رہے گا تو یہ عالم بھی باقی ہوگا۔ یہ آسمان۔ یہ زمین۔ یہ دریا یہ بحر و بر بھی ہوگا۔ یہ غلہ اور نالج بھی ہوگا۔ کہ یہ سب خادم ہیں اور مخدوم ہو تو خادم بھی سناٹا سناٹا ہوتا ہے۔ تو کل عالم کی بقا۔ ذکر کی برکت سے ہے اور ذکر اس وقت تک ہوگا جب تک ذکر بتانے والے ہوں گے۔ علماء ہوں گے۔ تو مچھلیوں اور نشرات کی علماء کے لئے یہ دعائیں حقیقت میں اپنے لئے ہیں۔ ہمیں اس کا احساس نہ ہو مگر انہیں یہ احساس ہے۔ پانی نہ ہو تو مچھلی کیسے زندہ رہے گی؟ پانی آنا ہے بارش سے چشمے بہنا ہے اللہ تعالیٰ۔ توحید عالم نہ ہو تو پھر ان خادموں، بادلوں، چشموں، دریاؤں کی کیا ضرورت؟ نہ غلہ ہوگا نہ دانہ نہ پانی۔ کہ خادم شہیار کا مخدوم نہ رہا۔ جو ذکر الہی ہے توحید تک ذکر الہی ہے عالم بھی ہے ذکر ختم ہوا تو گو یا دنیا کا مارٹ فیل ہوا۔ ایک دم جیسے قلب رک جائے اور یہ بند ہوا تو فوراً قیامت قائم ہو جائیگی۔ امام بخاری کتاب العلم میں فرماتے ہیں: کہ قیامت واہجۃ عظمیٰ اور واہجۃ کبریٰ ہے۔ عظیم ترین صدمہ ہے سارے عالم پر، اب اگر مثلاً ایک شخص کوئی مسجد کوئی مدرسہ گراوے تو بڑا ظلم کیا اس نے، بڑی بے انصافی ہے، مسجد تو بڑی پیر ہے مسجد کی ایک لکڑی جلاوٹی ایک اینٹ توڑ دی تو بہت بڑا ظلم کیا۔ اور اگر ایک شخص روئے زمین کی ساری مساجد و صنادے حتیٰ کہ بیت اللہ کو بھی گرا دیا (العیاذ باللہ) روغنہ اظہر بھی دہکا گیا۔ جیسے قیامت کے وقت عرش و کرسی روغنہ مبارکہ سب نہ ہوں گے۔

علم دین کا ختم ہو جانا قیامت کا ذریعہ ہے | تو یہ قیامت حقیقت میں کون لایا؟ امام بخاری کا مقصد یہ ہے کہ ایک عالم جب درس دیتا ہے پڑھنے والے بھی ہوں تعلیم بھی ہو تو علم بھی ہو تو یہ زمین آباد ہوگی۔ خانہ کعبہ بھی آباد ہوگا۔ حج بھی ہوگا، نماز بھی اور روزہ بھی اور قیامت سے قبل علم اٹھ جائے گا۔ ذکر الہی نہیں، عالم نہیں تو یک دم یہ کُل عالم تباہ ہو جائے گا۔

دیکھئے، ایک مباشر ہوتا ہے ایک سبب تو سبب کا حکم بھی مباشر کا ہوتا ہے۔ ایک شخص قتل کا ارتکاب کرتا ہے

وہ مباشرت ہے۔ ایک شخص دوسرے کو قتل کا حکم دیتا ہے وہ سبب ہے تو سبب والا بھی ماخوذ ہوتا ہے یا نہیں؟ آپ لوگ منطقی ہیں کہیں گے کہ خدا نے مٹا دئے، ٹھیک ہے مگر دنیا عالم اسباب ہے۔ بھوک پیاس خدا مٹاتا ہے مگر ظاہری اسباب اللہ نے ہمارے لئے پیدا کر دیئے۔ اولاد اللہ دیتا ہے مگر بظاہر سبب نکاح ہے۔ عالم اللہ بنانا ہے۔ مگر یہ درس، مدرسہ اور کتابیں سبب ہیں یہ عالم اسباب ہے جس کی بنا پر سارا عالم چلتا ہے۔ اس کا موثر حقیقی اللہ پاک ہیں۔ سبب موثر نہیں، علاقہ ہے مگر ان اسباب کا ارتکاب و اختیار جس نے کیا اس پر بھی مباشرت حکم کا اجرا ہوگا۔ تو قیامت برپا کیا حقیقت میں اللہ نے، وہ مباشرت ہے حکم اسی کا ہے مگر اس کا سبب علم کا معدوم ہونا ہے عالم کا نہ ہونا ہے، علم کا نیست ہو جانا ہے، علم کی یہ گم شدگی سبب بنی قیامت کی جس سے سارے مساجد مسٹ گئے خانہ کعبہ منہدم ہوا روضہ اطہر نہ رہا تو سبب کچھ اس عالم نے کیا جو پڑھا نا نہیں تھا یا وہ طلبا جو پڑھنے والے نہ تھے گو یا قیامت کو لانے کا ذریعہ کون بنے گا؟ مولوی کہ جس کے ختم ہو جانے سے ذکر الہی ختم ہوا عبادت ختم ہوئی اور قیامت آگیا۔

تو حشرات و طیور جب عالم کے لئے دعا کرتے ہیں تو ساری دنیا کے ساتھ ساتھ وہ اپنی بھلائی چاہتے ہیں ورنہ اسباب حیات معدوم ہو جائیں گے تو کوئی نہ رہے گا۔ تو امام بخاری کا یہ استنباط کہ قیامت کا سبب ترک علم دین اور ختم علم دین ہے بالکل صحیح ہے کہ موت العالم موت العالم۔ عالم کی موت سے ایک موت تو یہ ہے کہ اس کے اسباق درس و تدریس کا سلسلہ منقطع ہو گیا۔ مگر حقیقتاً عالم کی موت عالم اور کائنات کے لئے رفتہ رفتہ داہیتہ کبریٰ قیامت کا ذریعہ بنتا ہے۔

مولانا مرحوم کی جامعیت | تو آج ایک عالم کی جدائی میں ہم سب مغموم و پریشان ہیں یہ مولانا عبدالحلیم مرحوم، ایک ایسے عالم تھے کہ تفسیر، حدیث، فقہ اصول فقہ، اور فنون کے جامع تھے۔ ہمارے ساتھ تو خاص تعلق اور خاص واسطہ تھا اللہ کو یہ منظور تھا، ہم جب جلالیہ (علاقہ چھچھ) میں غالباً شرح جامی پڑھتے تھے اس وقت مولانا مرحوم بھی وہاں تھے۔ ان کی عمر غالباً میرے برابر تھی سال آٹھ تقدیم تاخیر شاید ہو۔ اس وقت بھی کافیہ، شرح جامی کے تکرار میں شریک ہوتے اس گھر میں ان کے ساتھی کہا کرتے کہ اللہ نے انہیں کتنی ذہانت دی ہے۔ پھر جب سے یہ دارالعلوم حقانیہ قائم ہوا ہے اس کے ساتھ ان کا خاص تعلق رہا۔ پہلے ہماری چھوٹی سی مسجد میں سا لہا سال یہ سلسلہ رہا۔ مولانا وہاں بھی درس دیتے تھے۔ حاجی محمد یوسف صاحب کی مسجد میں قیام تھا۔ پھر ہماری اس مسجد کے سامنے مکان میں رہے۔ کچھ عرصہ عوارض کی وجہ سے گاؤں میں رہ گئے وہاں سے چند ایک دن بعض مدارس میں رہے مگر ہر جگہ فرماتے کہ جو ذوق و شوق مجھے دارالعلوم حقانیہ میں حاصل تھا اور جو روحانیت مجھے دارالعلوم میں ملتی ہے وہ کسی اور جگہ نہیں۔ تو تدریس کرنا ہی نہیں گاؤں میں چھوٹی سی دکان ڈال دی مجھے خبر ہوا کہ مولانا فارغ ہیں تو

میں نے دوبارہ بلایا اور نشر لیت لائے اس وقت سے ۳۰۶۲۵ سال ہوئے کہ وہ اسی دارالعلوم کے ساتھ محبت تعلق کے ساتھ وابستہ رہے۔ ہمیشہ اہم کتابیں وہ پڑھاتے۔ اللہ پاک نے جامع علم حضرت مولانا رحمۃ اللہ علیہ کو دیا تھا جامع علم اہر فن کے عالم اس دارالعلوم کی سرپرستی جو انہوں نے فرمائی اللہ تعالیٰ اس کا اجر ان کو نصیب کرے۔

مصیبت کے وقت مومن کا شیوہ | مگر بھائیو! دنیا سے سب کو جانا ہے۔ کل من علیہا فان۔ یہ اللہ کا مقرر شدہ قانون ہے۔ حضرت ابو بکر رضی اللہ عنہ نے حضور کی وفات کے وقت جب کہ معمولی صدمہ نہ تھا عقول، حواس باختم تھے۔ حضرت عمر رضی اللہ عنہ جیسے مدبر اور ذہین شخص تلوار نکال کر کھڑے ہوئے کہ جس نے کہا کہ حضور اقدس وفات پا گئے اس کا عمر قلم کر دوں گا۔ توجیب ان جیسے متین انسان کے قلب مبارک پر صدمہ کی وجہ سے بے حد دباؤ تھا اور اور ابو بکر نشر لیت لائے اور یہ اہمیت پڑھی۔

انک میت و انہم میتون۔ تب سب کو احساس ہوا کہ آپ اور ہم سب نے یہاں سے جانا ہے۔ پھر فرمایا۔

من کان یعبدا اللہ فان اللہ صحی لایموت ذمن کان یعبد محمداً فان محمداً قدامت (او کما قال) یہ ابو بکر رضی اللہ عنہ کا حوصلہ کھٹا اور جتنا ان کا مقام سارے صحابہ سے اونچا ہے۔ اسی طرح حوصلہ بھی اللہ نے ان کو دیا تھا صحابہ کو بتا دیا کہ جو راستہ حضور نے ہمیں بتایا ہے اسی کی پیروی کریں گے۔

تو حضرت مولانا کی جدائی سارے ملک کے لئے نقصان ہے مگر دارالعلوم کے لئے واقعی بات یہ ہے کہ جو خلا ہوا ہے جو نقصان پہنچا ہے اس کمی کو سوائے اللہ کے فضل و کرم اور امداد خداوندی کے بغیر پورا نہیں کیا جاسکتا سب تلاذہ کی تربیت اور علمی فیضان سے محروم ہو گئے۔ ہمارا سہارا سوائے اللہ کے اور کوئی نہیں۔ ہم اللہ سے سوال کرتے ہیں کہ تو ہی دین کا محافظ اور نازل کرنے والا ہے اس کی خدمت کے لئے یہ طلباء، اساتذہ عملہ یہ معاونین اور وابستگان ہیں تو یہ۔۔۔ انانحن نزلنا الذکر وانا لہ لحاظون۔ والی حفاظت ہے

دعا | ہمارے اللہ سے درخواست ہے کہ وہ حضرت مولانا کے درجات بلند فرمائے۔ عمر بھر جو دینی خدمات انہوں نے انجام دیں قیامت تک اس کے برکات باقی رکھے۔ اور ان کی قبر کو روئے من ربیع الجہ بنادے اور جنت الفردوس میں اعلیٰ مقام ان کو نصیب ہو اور ان کی جدائی سے دارالعلوم کو جو کمی پہنچی ہے اپنے فضل و کرم سے اسے پُر فرمادے ان کے خاندان اور دوست و احباب تلاذہ سب کو صبر جمیل عطا فرمادے۔ اور ان کے علوم قیامت تک شاگردوں کے ذریعہ باقی اور محفوظ رکھے۔ یہ تلاوت کلام پاک جو کی گئی ہے اللہ تعالیٰ اسے شرف قبول بخش کر حضور اقدس صلی اللہ علیہ وآلہ وسلم صحابہ کرام تابعین اور ساری امت خصوصاً حضرت مولانا مرحوم کی روح مبارک تک اس کا ثواب پہنچا دے۔ اللہ اپنے فضل سے ہمیں اس کا اجر دے اور وہ اجر ان ارواح طلبہ تک پہنچا دے جو اساتذہ زندہ ہیں اللہ ان کی عمریں برکت ڈال دے۔ ہم سب ایک مرکز سے وابستہ ہیں جو

دارالعلوم دیوبند ہے۔ حضرت مولانا مرحوم اور ہم سب وہاں اکٹھے رہے اور یہاں ہی، تو یہ ساری خدمات وہاں کے مشائخ بالخصوص حضرت شیخ مدنی، حضرت شیخ الہند، حضرت انور تونسلی، حضرت مولانا محمد یعقوب وغیرہ جو گذر چکے ہیں ان کے فیوضات اور دعائیں ہیں اور ان کی تعلیمات میں جو ہم آپ کو نقل کرتے رہتے ہیں اور آپ انشاء اللہ آئندہ نسلوں اور قوموں تک انہیں پہنچائیں گے۔ تو ان سب اکابر کے حق میں دعا فرمائیں دعا اور ایصالِ ثواب جتنی بھی سخاوت ہوگی اتنا ہی اجر بھی اضعافاً مضاعفاً ہوگا۔ اللہ تعالیٰ سب کو اس صدی کے غرض صیر نصیب فرمائے۔ جو علماء، طلباء، فضلاء اور اہل علم کل سے اخلاص و محبت کا مظاہرہ فرما رہے ہیں اللہ تعالیٰ ان سب کو اور تمام معادین دارالعلوم کو دنیا و آخرت کی سرخروئی سے نوازے۔ و آخر دعوانا ان الحمد للہ رب العالمین

قطعہ تاریخ وصال مولانا عبد الحسین قاسم

(از مولانا قاضی عبد الحسین قاسم کلاچی)

اس قحط الرجال میں یہ سنا کہ اور بھی شدید ہو جائے عجب ہر دیکھنا اور میں ہی میں ہے۔ یعنی انا نیت اور نفسانیت کی فطرت میں جب ہر طرف سے ہم لوگ گھرے ہوئے ہیں ایسے میں اللہ کی کرنیں خاموش ہونے لگیں تو یقیناً دل بٹھینے لگتا ہے۔ حضرت جو خیر کثیر ساتھ لے گئے ہیں انہیں تو انشاء اللہ "واللہ صیبرہ وہی لیس ہے۔ واللہ خیر مثارہ۔ لیکن علم کا یتیم موجب تشویش ہے۔ ما شاء اللہ والامر بید اللہ حضرت کی شفقت یاد آئی اور یہ تک بندی ہو گئی ہے۔

خوچکا نیدیم با قلب وونیم

بر وصال حضرت عبد الحسین

بہر تارخیش بگو نالہ کناں

شیخ حق در جنتہ ماوی رساں

۱۰۸ / ۲۰۲ / ۲۰۲ / ۲۰۲ / ۲۰۲ / ۲۰۲